

අධිකරණ සේවා කොමිෂන් සභාව

උපලේඛනගත රජයේ නිලධාරීන්ගේ සේවයේ අභියාචනාධිකරණයේ රෙජිස්ට්‍රාර් තනතුර සඳහා

බඳවා ගැනීම - 2021

01 අංක 2088/26 දරණ 2018.09.11 දිනැති අති විශේෂ ගැසට් පත්‍රයේ පළකරන ලද උපලේඛනගත රජයේ නිලධාරීන්ගේ සේවා ව්‍යවස්ථාවෙහි දක්වා ඇති විධිවිධානවලට අනුව උපලේඛනගත රජයේ නිලධාරීන්ගේ සේවයේ අභියාචනාධිකරණයේ රෙජිස්ට්‍රාර් තනතුරට බඳවා ගැනීම සඳහා සුදුසුකම් ලත් ශ්‍රී ලංකා පුරවැසියන්ගෙන් අයදුම්පත් කැඳවනු ලැබේ.

02. සේවා කොන්දේසි

2.1 රාජ්‍ය සේවයේ පත්වීම් පාලනය කරන පොදු කොන්දේසිවලට ද, ශ්‍රී ලංකා ප්‍රජාතාන්ත්‍රික සමාජවාදී ජනරජයේ අංක 2088/26 සහ 2018.09.11 දින දරණ අති විශේෂ ගැසට් පත්‍රයේ පළ කරන ලද උපලේඛනගත රජයේ නිලධාරීන් පිළිබඳ ව්‍යවස්ථා සංග්‍රහයේ පනවා ඇති නියමයන් හා කොන්දේසිවලට ද, එම ව්‍යවස්ථාවට කර ඇති හෝ මින් මතු කෙරෙන හෝ සංශෝධනවලට ද ආයතන සංග්‍රහයේ හා මුදල් රෙගුලාසි විධිවිධානවලට ද ‘අභියාචනාධිකරණයේ රෙජිස්ට්‍රාර්’ තනතුරට තෝරා ගනු ලබන අපේක්ෂකයෙකු යටත් වන්නේය.

2.2 රාජ්‍ය පරිපාලන චක්‍රලේඛ 01/2014 ට සහ ඊට කරනු ලබන සංශෝධනයන්ට අනුකූලව අධිකරණ සේවා කොමිෂන් සභා චක්‍රලේඛ අංක 396 සහ ඊට කරනු ලබන සංශෝධනයන්හි සඳහන් පරිදි අභියාචනාධිකරණයේ රෙජිස්ට්‍රාර් තනතුරට අදාළ මට්ටම අනුව තනතුරට බැඳී වසර 05 ක් ඇතුළත නියමිත අනෙක් රාජ්‍ය භාෂා ප්‍රවීණතාව ලබා ගත යුතුය.

03. වැටුප

රාජ්‍ය පරිපාලන චක්‍රලේඛ අංක 03/2016 හා ඊට අනුරූපව අධිකරණ සේවා කොමිෂන් සභාව විසින් නිකුත් කරන ලද 2016.06.24 දිනැති අධිකරණ සේවා කොමිෂන් සභා චක්‍රලේඛ අංක 386 අනුව, උපලේඛනගත රජයේ නිලධාරීන්ගේ සේවයේ අභියාචනාධිකරණයේ රෙජිස්ට්‍රාර් තනතුරට අදාළ වැටුප් පරිමාණය SL 1-2016 (මාසික) රු.47,615 – 10 x 1,335 – 8 x 1,630 – 17 x 2,170 – 110,895 (ආරම්භක වැටුප් රු.62595/-) ක් වේ. පත්වීම ක්‍රියාත්මක වන දින සිට වැටුප් ගෙවනු ලැබේ.

04. මෙම තනතුර ස්ථිරය. විශ්‍රාම වැටුප් සහිතය.

05. සුදුසුකම්:

(අ) ශ්‍රී ලංකාවේ පුරවැසියෙකු වීම
සහ

(ආ) 2021.06.07 දිනට වයස අවු.30 ට නොඅඩු සහ අවුරුදු 45 ට නොවැඩි වීම.
සහ

(ඇ) ශ්‍රේෂ්ඨාධිකරණයේ හෝ අභියාචනාධිකරණයේ නියෝජ්‍ය රෙජිස්ට්‍රාර්වරයෙකු වීම හෝ ශ්‍රී ලංකා අධිකරණ රෙජිස්ට්‍රාර් සේවයේ 1 වන ශ්‍රේණියේ වසර 07ක සක්‍රිය හා සතුටුදායක සේවා කාලයක් සම්පූර්ණ කර ඇති නිලධාරියෙකු වීම සහ එම තනතුරක ස්ථිර කර තිබීම.

හෝ

(ඈ) අවුරුදු 07 කට නොඅඩු කාලයක් ක්‍රියාකාරී ලෙස වෘත්තීයයේ යෙදී සිටින නීතිඥවරයෙකු වීම.

සටහන :-

- I. යම් අමාත්‍යාංශයක, රජයේ දෙපාර්තමේන්තුවක හෝ රාජ්‍ය සංස්ථාවක හෝ රජයේ ව්‍යවස්ථාපිත මණ්ඩලයක නීතීඥවරයෙකු වශයෙන් මාණ්ඩලික තනතුරක හෝ නෛතික තත්ත්වයෙන් හෝ පිළිගත් විශ්ව විද්‍යාලයක හෝ නීති විද්‍යාලයක නීතිය පිළිබඳ ගුරුවරයකු වශයෙන් සේවය කරන ලද කාලපරිච්ඡේදයක් “ක්‍රියාකාරීව වෘත්තියෙහි යෙදී සිටී” කාලපරිච්ඡේදයක් වශයෙන් සලකනු ලැබේ.
- II. දැනටමත් රාජ්‍ය සේවයේ, පළාත් රාජ්‍ය සේවයේ සහ උපලේඛණගත රජයේ නිලධාරීන්ගේ සේවයේ නිරත නිලධාරීන්ට උපරිම වයස් සීමාව අදාළ නොවේ.

- (ඉ) විශිෂ්ට වර්තයකින් යුක්ත විය යුතුය.
- (ඊ) තනතුරේ රාජකාරී ඉටුකිරීමටත් ප්‍රමාණවත් ශාරීරික හා මානසික යෝග්‍යතාවයකින් යුක්ත විය යුතුය.

සැ.යු - සෑම අයදුම්කරුවකුම තනතුරට අදාළ සියලු සුදුසුකම් 2021 ජූනි මස 07 වැනි දින හෝ ඊට පෙර හෝ සම්පූර්ණ කර තිබීම අනිවාර්ය වේ.

06. මූලික සුදුසුකම් සපුරන ලද අයදුම්කරුවන් සඳහා අධිකරණ සේවා කොමිෂන් සභාව විසින් පවත්වනු ලබන ව්‍යුහගත සම්මුඛ පරීක්ෂණයක ප්‍රතිඵල අනුව තනතුර සඳහා සුදුස්සෙකු තෝරා ගනු ලැබේ.

07. ඉහත 05 (ඇ) යටතේ වූ සුදුසුකම් මත සේවයට බඳවා ගනු ලබන නිලධාරියකු පත්වීමේ දින සිට වසර එකක වැඩ බැලීමේ සේවා කාලයකට යටත් වන්නේය. 05 (ඇ) යටතේ වූ සුදුසුකම් මත සේවයට බඳවා ගනු ලබන නිලධාරියකු පත්වීමේ දින සිට වසර තුනක පරිච්ඡේදයකට යටත් වන්නේය.

08. තමා වෙත පිරිනමන ලද තනතුරෙහි රාජකාරී නියමිත දිනයේදී භාර ගැනීමට අපොහොසත් වන හෝ පත් කරන ලද තනතුරෙහි රාජකාරී භාර ගැනීම ප්‍රතික්ෂේප කරන හෝ මඟහරින හෝ අයදුම්කරුවකුගේ පත්වීම අහෝසි කරනු ලැබීමට අධිකරණ සේවා කොමිෂන් සභාවේ නියමය පරිදි අධිකරණ සේවා කොමිෂන් සභාවේ ලේකම්ට බලය ඇත.

09. සාවද්‍ය තොරතුරු සැපයීමට දඬුවම්

වැදගත් යැයි සලකනු ලබන යම් කරුණක් ගැන සාවද්‍ය ප්‍රකාශයක් හෝ සත්‍ය වසන් කිරීමක් අයදුම්කරුවකු සිදුකල බවට හෙළිදරව් වූ අවස්ථාවක ප්‍රකාශය හෝ වසන් කිරීම හෙළිදරව් වූයේ තෝරා ගැනීමට ප්‍රථමයෙන් නම් අයදුම්කරු තුසුදුස්සකු බවට පත් කිරීමටත්, තෝරා ගැනීමෙන් පසු නම් සේවයෙන් පහ කිරීමට හෝ සේවය අවසන් කිරීමටත් යටත් වනු ඇත.

10. ඉල්ලුම් කිරීමේ ක්‍රමය

(අ) අයදුම්පත්‍ර ගාස්තුව රු.500/-කි. මෙම මුදල “අධිකරණ සේවා කොමිෂන් සභාවේ ලේකම්” නමින් මහජන බැංකුව, වේල්ල වීදිය ශාඛාවේ පවත්වා ගෙන යනු ලබන ගිණුම් අංක 297100199025039 ට බැර වන සේ ඕනෑම මහජන බැංකු ශාඛාවකින් මුදල් ගෙවා ලබාගත් ලදුපත අයදුම්කරුගේ නම ලිපිනය ලියන ලද 9x4 ප්‍රමාණයේ ලියුම් කවරයක් සමඟ ලියාපදිංචි තැපැල් මගින් අධිකරණ සේවා කොමිෂන් සභා ලේකම් කාර්යාලයට ලැබීමට සැලැස්වීමෙන් හෝ පෞද්ගලිකව පැමිණ භාරදීමෙන් අයදුම්පත ලබාගත හැකිය. මුදල් ගෙවීම සඳහා අදාළ ලදුපත සම්පූර්ණ කිරීමේදී ලදුපතේ අදාළ ස්ථානයේ අයදුම්කරුගේ නම සහ ලිපිනය සටහන් කල යුතුය.

(ආ) සම්පූර්ණ කරන ලද අයදුම්පත්‍රය, 2021.06.11 දින හෝ ඊට පෙර ලැබෙන පිණිස ලේකම්, අධිකරණ සේවා කොමිෂන් සභා ලේකම් කාර්යාලය, කොළඹ 12. යන ලිපිනය වෙත ලියාපදිංචි තැපෑලෙන් හෝ අධිකරණ සේවා කොමිෂන් සභා ලේකම් කාර්යාලය වෙත පෞද්ගලිකව පැමිණ අයදුම්කරුවන් විසින් සිය අයදුම්පත ඉදිරිපත් කල යුතුය.

11. (අ) අයදුම්පත්‍රයේ අපේක්ෂකයාගේ අත්සන රජයේ විද්‍යාලයක විදුහල්පතිවරයකු, සාමදාන විනිශ්චයකාරවරයකු, දිවුරුම් කොමසාරිස්වරයකු, නීතිඥවරයකු, ප්‍රසිද්ධ නොතාරිස්වරයකු, ත්‍රිවිධ හමුදාවේ අධිකාරී බලයලත් නිලධාරියකු, පොලිස් සේවයේ ගැසට්කළ තනතුරක් දරණ නිලධාරියකු හෝ රජයේ ස්ථීර තනතුරක් දරණ මාණ්ඩලික ශ්‍රේණියේ නිලධාරියකු හෝ විසින් සහතික කර තිබිය යුතුය.
- (ආ) දැනට රාජ්‍ය සේවයේ නියුතු ඉහත සඳහන් සුදුසුකම් සපුරා ඇති අයදුම්කරුවන් තම අයදුම්පත් ස්වකීය දෙපාර්තමේන්තු ප්‍රධානියා මගින් එවිය යුතුය.
- (ඇ) සෑම ආකාරයකින්ම සම්පූර්ණ නොවන අයදුම්පත්‍ර ප්‍රතික්ෂේප කරනු ලැබේ. තැපැල් කිරීමේදී අයදුම්පත්‍රයක් නැතිවීම හෝ ප්‍රමාද වීම ගැන කිසිදු පැමිණිල්ලක් සලකා බලනු නොලැබේ.
12. මෙම රෙගුලාසිවල සලකා නොමැති කරුණු පිළිබඳව අධිකරණ සේවා කොමිෂන් සභාවේ උපදෙස්වලට යටත්ව අධිකරණ සේවා කොමිෂන් සභාවේ ලේකම් තීරණය කරන පරිදි කටයුතු කරනු ඇත.
13. මෙම නිවේදනයේ සිංහල, දෙමළ සහ ඉංග්‍රීසි භාෂා පාඨ අතර යම් අනනුකූලතාවයක් හෝ පරස්පරතාවයක් හෝ ඇති වුවහොත්, එවිට සිංහල භාෂා පාඨය බලපැවැත්විය යුතු වන්නේය.

අධිකරණ සේවා කොමිෂන් සභාවේ නියෝග පරිදි,

2021 මැයි මස 07 වන දින,
කොළඹ 12,
අධිකරණ සේවා කොමිෂන් සභා ලේකම් කාර්යාලයේදීය.

එච්.එස්.හෝමරත්න
ලේකම්
අධිකරණ සේවා කොමිෂන් සභාව

එච්.එස්.හෝමරත්න
ලේකම්
අධිකරණ සේවා කොමිෂන් සභාව
කොළඹ 12

ආදර්ශ අයදුම්පත්‍රය
අභියාචනාධිකරණයේ රෙජිස්ට්‍රාර් තනතුර සඳහා බඳවා ගැනීම - 2021

[]
 (කාර්යාලීය ප්‍රයෝජනය සඳහා පමණි.)

01. පෞද්ගලික තොරතුරු :

1.1 මූලකරු සමඟ නම:.....මයා/මිය/මෙය
 (ඉංග්‍රීසි කැපිටල් අකුරෙන්) උදා : A.P.K.SIRIWARDANA

1.2 සම්පූර්ණ නම:.....
 (ඉංග්‍රීසි කැපිටල් අකුරෙන්)

1.3 සම්පූර්ණ නම :.....
 (සිංහලෙන්/දෙමළෙන්)

1.4 පෞද්ගලික ලිපිනය (සිංහලෙන්/දෙමළෙන්) :

1.5 පෞද්ගලික ලිපිනය (ඉංග්‍රීසි කැපිටල් අකුරෙන්) :

 (සම්මුඛ පරීක්ෂණයට කැඳවීම් ලිපිය මෙම ලිපිනයට එවනු ලැබේ)

1.6 ස්ත්‍රී පුරුෂ භාවය : පුරුෂ - 1 ස්ත්‍රී - 2
 (අදාළ අංකය කොටුව තුළ ලියන්න)

1.7 ජාතික හැඳුනුම්පත් අංකය

--	--	--	--	--	--	--	--	--	--	--	--	--	--	--	--	--	--	--	--

1.8 විවාහක/අවිවාහක බව : විවාහක - 1 අවිවාහක - 2
 (අදාළ අංකය කොටුව තුළ ලියන්න)

1.9 උපන් දිනය :
 වර්ෂය: [][][][] මාසය: [][] දිනය: [][]

1.10 2021.06.07 දිනට වයස :
 අවුරුදු : [][] මාස : [][] දින : [][]

1.11 දුරකථන අංකය :
 ස්ථාවර : ජංගම : ෆැක්ස් :

02. ශ්‍රේෂ්ඨාධිකරණයේ / අභියාචනාධිකරණයේ නියෝජ්‍ය රෙජිස්ට්‍රාර්වරයෙකු ලෙස (නිවේදනයේ (5 ඇ) සුදුසුකම් යටතේ) ඉල්ලුම් කරන්නේ නම්,

- 2.1 වර්තමාන තනතුරට පත්වූ දිනය :.....
 - 2.2 එම තනතුරෙහි ස්ථිර කල දිනය :.....
 - 2.3 2021.06.07 දිනට සේවා කාලය :.....
 - 2.4 සේවා කාලය තුළ යම් කිසි විනයානුකූල දඬුමකට යටත්ව තිබේද?
 - 2.5 එසේ නම් ඒ පිළිබඳව විස්තර :.....
 - 2.6 අදාල කාලය සඳහා සියළු වැටුප් වර්ධක උපයාගෙන තිබේද?
 - 2.7 උපයාගත් වැටුප් වර්ධක පිළිබඳ විස්තර (වර්ෂයන් අනුපිළිවෙලින්)
- | | |
|-------------------|--------------|
| වැටුප් වර්ධක දිනය | වැටුප් පියවර |
| | |
| | |
| | |
| | |

03. අධිකරණ රෙජිස්ට්‍රාර් වරයෙකු ලෙස (නිවේදනයේ (5 ඇ) සුදුසුකම් යටතේ) ඉල්ලුම් කරන්නේ නම්,

- 3.1 අධිකරණ රෙජිස්ට්‍රාර් 1 වන ශ්‍රේණියට පත්වූ දිනය :.....
 - 3.2 එම තනතුරෙහි ස්ථිර කල දිනය :.....
 - 3.3 2021.06.07 දිනට අධිකරණ රෙජිස්ට්‍රාර් 1 වන ශ්‍රේණියේ සේවා කාලය :.....
 - 3.4 සේවා කාලය තුළ යම් කිසි විනයානුකූල දඬුමකට යටත්ව තිබේද?
 - 3.5 එසේ නම් ඒ පිළිබඳව විස්තර :.....
 - 3.6 අදාල කාලය සඳහා සියළු වැටුප් වර්ධක උපයාගෙන තිබේද?
 - 3.7 උපයාගත් වැටුප් වර්ධක පිළිබඳ විස්තර (වර්ෂයන් අනුපිළිවෙලින්)
- | | |
|-------------------|--------------|
| වැටුප් වර්ධක දිනය | වැටුප් පියවර |
| | |
| | |
| | |
| | |
| | |
| | |

04. නීතිඥවරයෙකු ලෙස (නිවේදනයේ (5 ඇ) සුදුසුකම් යටතේ) ඉල්ලුම් කරන්නේ නම්,

- 4.1 නීතිඥවරයෙකු ලෙස දිවුරුම් දුන් දිනය :
- 4.2 දැනට ක්‍රියාකාරී ලෙස වෘත්තීයෙහි යෙදෙන අධිකරණයන් :
- 4.3 යම් අමාත්‍යාංශයක, රජයේ දෙපාර්තමේන්තුවක හෝ රාජ්‍ය සංස්ථාවක හෝ රජයේ ව්‍යවස්ථාපිත මණ්ඩලයක, පිළිගත් විශ්ව විද්‍යාලයක හෝ නීති විද්‍යාලයක සේවයේ යෙදී සිටින්නේ නම්,
- 4.3.1 පත්වීම් දිනය :.....

- 4.3.2 තනතුර හා ශ්‍රේණිය :.....
- 4.3.3 තනතුර ස්ථිර කල දිනය :.....
- 4.3.4 දෙපාර්තමේන්තුව හා වර්තමාන සේවා ස්ථානය :.....
- 4.3.5 සේවා කාලයතුල යම් කිසි විනයානුකූල දඩුමකට යටත්ව තිබේද?
- 4.3.6 එසේ නම් ඒ පිළිබඳව විස්තර :.....

05. වෙනත් සුදුසුකම්:

06. ඔබ කවරදාක හෝ වෝදනාවක් සඳහා උසාවියකින් වරදකරු කරනු ලැබ තිබේද?
 (අදාළ කොටුවේ (✓) ලකුණ යොදන්න) (ඔව් නම් විස්තර සඳහන් කරන්න)
 ඔව් නැත

07. අයදුම්කරුගේ සහතිකය:
 (අ) මෙම අයදුම්පත්‍රයේ මා විසින් සපයා ඇති තොරතුරු මා දන්නා තරමින් සත්‍ය හා නිවැරදි බව ගෞරවයෙන් ප්‍රකාශ කර සිටිමි.

 දිනය
 අයදුම්කරුගේ අත්සන

අයදුම්කරුගේ අත්සන සහතික කිරීම :
 (දැනට රාජ්‍ය සේවයේ නියුතු අයදුම්කරුවන් සඳහා අදාළ නොවේ)

මෙම අයදුම්පත, ඉදිරිපත් කරනු ලබන මහතා/මහත්මිය/මෙනවිය,
 මා පෞද්ගලිකව දන්නා හඳුනා බවත්, ඔහු/ඇය මා ඉදිරිපිට දී දින ඔහුගේ/ඇයගේ අත්සන
 තැබූ බවත් සහතික කරමි.

.....
 දිනය
 අත්සන සහතික කරන අයගේ අත්සන

සහතික කරන නිලධාරියාගේ සම්පූර්ණ නම :.....
 තනතුර :.....
 ලිපිනය :.....
 (නිල මුද්‍රාවෙන් සනාථ කරන්න)

දෙපාර්තමේන්තු ප්‍රධානියාගේ නිර්දේශය (රාජ්‍ය සේවයේ නියුතු අයදුම්කරුවන් සඳහා පමණි)

මෙම සේවය කරන මහතා/මහත්මිය/මෙනවියට
 අභියාචනාධිකරණයේ රෙජිස්ට්‍රාර් තනතුරට ඉල්ලුම් කිරීමට අවශ්‍ය වෘත්තීය සුදුසුකම් ඇති බවත් ඔහු/ඇය
 මෙම තනතුර සඳහා තෝරා ගනු ලැබුවහොත් දැනට දරණ තනතුරින් මුදාහරින බවද ඔහු/ඇය මා ඉදිරිපිට දී
 අත්සන් කල බව ද ඔහුගේ/ඇයගේ අයදුම්පත්‍රය නිර්දේශ කර මේ සමඟ ඉදිරිපත් කරමි.

දිනය :- දෙපාර්තමේන්තු ප්‍රධානියාගේ අත්සන :-
 නිල මුද්‍රාව :-